

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ -೪)

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the Baraha font.

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥

(ದಶಕ - ೪)

ಅಷ್ಟಾಂಗಯೋಗವರ್ಣನಂ ಯೋಗಸಿದ್ಧಿವರ್ಣನಂ ಚ

ಕಲ್ಯಾಣಂ ಮಮ ಕುರುಷ್ವ ತಾವತೀಂ

ಕಲ್ಯಾಣೇ ಭವದುಪಾಸನಂ ಯಯಾ |

ಸ್ವಷ್ಟಮಷ್ಟವಿಧಯೋಗಚರ್ಯಯಾ

ಪುಷ್ಟಯಾಽಽಶು ತವ ತುಷ್ಟಿಮಾಪ್ನುಯಾಂ || ೧ ||

ಬ್ರಹ್ಮಚರ್ಯಂದೃಢತಾದಿಭಿಯೈರಾಪ್ಲವಾದಿನಿಯಮೈಶ್ಚ ಪಾವಿತಾಃ |

ಕುರ್ಮಹೇ ದೃಢಮಮೀ ಸುಖಾಸನಂ ಪಂಕಜಾದ್ಯಮಪಿ ವಾ ಭವತ್ಪರಾಃ || ೨ ||

ತಾರಮಂತರನುಚಿಂತ್ಯ ಸಂತತಂ ಪ್ರಾಣವಾಯುಮಭಿಯಮ್ಯ ನಿರ್ಮಲಾಃ |

ಇಂದ್ರಿಯಾಣಿ ವಿಷಯಾದಥಾಪಹೃತ್ಯಾಽಸ್ಮಹೇ ಭವದುಪಾಸನೋನ್ಮುಖಾಃ || ೩ ||

ಅಸ್ಫುಟೇ ವಪುಷಿ ತೇ ಪ್ರಯತ್ನತೋ ಧಾರಯೇಮ ಧಿಷಣಾಂ ಮುಹುರ್ಮುಹುಃ |

ತೇನ ಭಕ್ತಿರಸಮಂತರಾದ್ರತಾಮುದ್ವಹೇಮ ಭವದಂಘ್ರಿಚಿಂತಕಾಃ || ೪ ||

ವಿಸ್ಫುಟಾವಯವಭೇದಸುಂದರಂ ತ್ವದ್ವಪುಸ್ಸುಚಿರಶೀಲನಾವಶಾತ್ |

ಅಶ್ರಮಂ ಮನಸಿ ಚಿಂತಯಾಮಹೇ ಧ್ಯಾನಯೋಗನಿರತಾಸ್ವ ದಾಶ್ರಯಾಃ || ೫ ||

ಧ್ಯಾಯತಾಂ ಸಕಳಮೂರ್ತಿಮೀದೃಶೀಮುನ್ಮಿಷನ್ಮಧುರತಾಹೃತಾತ್ಮನಾಂ |

ಸಾಂದ್ರಮೋದರಸರೂಪಮಾಂತರಂ ಬ್ರಹ್ಮರೂಪಮಯಿ ತೇಽವಭಾಸತೇ || ೬ ||

ತತ್ಸಮಾಸ್ವದನರೂಪಿಣೀಂ ಸ್ಥಿತಿಂ ತ್ವತ್ಸಮಾಧಿಮಯಿ ವಿಶ್ವನಾಯಕ |

ಆಶ್ರಿತಾಃ ಪುನರತಃ ಪರಿಚ್ಯುತಾವಾರಭೇಮಹಿ ಚ ಧಾರಣಾದಿಕಂ || ೭ ||

ಇತ್ಥಮಭ್ಯಸನನಿರ್ಭರೋಲ್ಲಸತ್ ತ್ವತ್ಪರಾತ್ಮಸುಖಕಲ್ಪಿತೋತ್ಸವಾಃ |  
ಮುಕ್ತಭಕ್ತಕುಲಮೌಲಿತಾಂ ಗತಾಃ ಸಂಚರೇಮ ಶುಕನಾರದಾದಿವತ್ || ೮ ||

ತ್ವತ್ಸಮಾಧಿವಿಜಯೇ ತು ಯಃ ಪುನರ್ಮಂಕ್ಷು ವೋಕ್ಷರಸಿಕಃ ಕ್ರಮೇಣ ವಾ |  
ಯೋಗವಶ್ಯಮನಿಲಂ ಷಡಾಶ್ರಯೈರುನ್ನಯತ್ಯಜ ಸುಷುಮ್ಮಯಾ ಶನೈಃ || ೯ ||

ಲಿಂಗದೇಹಮಪಿ ಸಂತ್ಯಜನ್ನಥೋ  
ಲೀಯತೇ ತ್ವಯಿ ಪರೇ ನಿರಾಗ್ರಹಃ |  
ಊರ್ಧ್ವಲೋಕಕುತುಕೀ ತು ಮೂರ್ಧ -  
ತಸ್ಸಾರ್ಧಮೇವ ಕರಣೈರ್ನಿರೀಯತೇ || ೧೦ ||

ಅಗ್ನಿವಾಸರವಳಕ್ಷಪಕ್ಷಗೈ -  
ರುತ್ತರಾಯಣಜುಷಾ ಚ ದೈವತೈಃ |  
ಪ್ರಾಪಿತೋ ರವಿಪದಂ ಭವತ್ಪರೋ  
ವೋದರ್ವಾ ಧ್ರುವಪದಾಂತಮೀಯತೇ || ೧೧ ||

ಆಸ್ಥಿತೋಽಥ ಮಹರಾಲಯೇ ಯದಾ ಶೇಷವಕ್ತ್ರದಹನೋಷ್ಮಣಾಽಽರ್ಧ್ಯತೇ |  
ಈಯತೇ ಭವದುಪಾಶ್ರಯಸ್ತದಾ ವೇಧಸಃ ಪದಮತಃ ಪುರೈವ ವಾ || ೧೨ ||

ತತ್ರ ವಾ ತವ ಪದೇಽಥವಾ ವರ್ಷ ಪ್ರಾಕೃತಪ್ರಳಯ ಏತಿ ಮುಕ್ತತಾಂ |  
ಸ್ವೇಚ್ಛಯಾ ಖಿಲು ಪುರಾ ವಿಮುಚ್ಯತೇ ಸಂವಿಭಿದ್ಯ ಜಗದಂಡವೋಜಸಾ || ೧೩ ||

ತಸ್ಯ ಚ ಕ್ಷಿತಿಪಯೋಮಹೋನಿಲದ್ಯೋಮಹತ್ಪ್ರಕೃತಿಸಪ್ತಕಾವೃತಿಃ |  
ತತ್ತದಾತ್ಮಕತಯಾ ವಿಶ್ವ ಸುಖೀ ಯಾತಿ ತೇ ಪದಮನಾವೃತಂ ವಿಭೋ || ೧೪ ||

ಅರ್ಚಿರಾದಿಗತಿಮೀದೃಶೀಂ ವ್ರಜ್ಞ ವಿಚ್ಯುತಿಂ ನ ಭಜತೇ ಜಗತ್ಪತೇ |  
ಸಚ್ಚಿದಾತ್ಮಕ ಭವದ್ಗುಣೋದಯಾನುಚ್ಚರಂತಮನಿಲೇಶ ಪಾಹಿ ಮಾಂ || ೧೫ ||